

मुख्यमंत्री भजनलाल ने योगाभ्यास किया

मुख्यमंत्री निवास पर हुए कार्यक्रम में क्रीड़ा भारती के पदाधिकारी व आर.ए.सी. के जवानों ने भी भाग लिया

जयपुर, 18 जून। 12वें अंतरराष्ट्रीय योग दिवस (21 जून) के उपलक्ष्य में आयोजित कार्यक्रमों की श्रृंखला के तहत मुख्यमंत्री भजनलाल शर्मा ने गुरुवार को मुख्यमंत्री निवास पर क्रीड़ा भारती राजस्थान के पदाधिकारियों एवं आरएसी जवानों के साथ योग एवं प्राणायाम अभ्यास किया।

इस अवसर पर मुख्यमंत्री ने कहा

■ **मुख्यमंत्री भजनलाल शर्मा ने अंतरराष्ट्रीय योग दिवस के अवसर पर होने वाले विभिन्न कार्यक्रमों में अधिक से अधिक लोगों से भाग लेने की अपील की।**



मुख्यमंत्री भजनलाल शर्मा ने गुरुवार को मुख्यमंत्री निवास पर क्रीड़ा भारती राजस्थान के पदाधिकारियों एवं आरएसी जवानों के साथ योग एवं प्राणायाम अभ्यास किया।

दिनचर्या का हिस्सा बनाने का आह्वान किया।

मुख्यमंत्री ने कहा कि योग भारतीय संस्कृति की अमूल्य धरोहर है, जिसे आज पूरी दुनिया अपना रही

है। उन्होंने अंतरराष्ट्रीय योग दिवस के अवसर पर आयोजित होने वाले विभिन्न कार्यक्रमों में अधिक से अधिक लोगों की भागीदारी सुनिश्चित करने की अपील की। कार्यक्रम में योग प्रशिक्षकों

के मार्गदर्शन में विभिन्न योगासन एवं प्राणायाम का अभ्यास किया गया। इस दौरान क्रीड़ा भारती राजस्थान के पदाधिकारी, आरएसी के जवान तथा अन्य गणमान्य लोग उपस्थित रहे।

शिवसेना के सांसदों ने बड़े ...

(प्रथम पृष्ठ का शेष) पिछले 48 घंटों में गुप्त बैठकों और देर रात दिल्ली की उड़ानों के जरिए अंजाम दी गई।

यह पूरा घटनाक्रम 16 जून की आधी रात से शुरू हुआ, जब ये सांसद विभिन्न राज्यों से निजी चार्टर्ड विमानों से गुप्तचर दिल्ली पहुंचे।

16 जून को रात के डेढ़ बजे नांदेड से निजी विमान द्वारा नरेश पाटिल अतिरिक्त दिल्ली हवाई अड्डे पर पहुंचे। देर रात सांसद संजय देशमुख और संजय बंदू जाधव भी एक अन्य निजी विमान से दिल्ली आ गए। मध्यरात्रि के ही समय भाऊसाहेब वाकचौरे हैदराबाद से प्राइवेट जेट द्वारा दिल्ली पहुंचे और रात को ही, सांसद संजय दिना पाटिल और विधायक प्रताप सरनाइक भी दिल्ली पहुंच गए।

इसी दौरान, महाराष्ट्र के उप मुख्यमंत्री एकनाथ शिंदे 17 जून को रात के लगभग 3:00 बजे जयपुर से दिल्ली पहुंचे। इसके बाद 4:30 बजे सांसद श्रीकांत शिंदे (एकनाथ शिंदे के पुत्र) और बागी सांसद ओमराजे निंबालकर पुणे से दिल्ली पहुंचे। सभी छह अस्तुत्व सांसदों को, आगमन के तुरंत बाद, नोएडा के एक सुरक्षित स्थान पर ले जाया गया।

17 जून की सुबह राजनीतिक गतिविधियां तेज हो गईं और मामला व्यक्तिगत बैठकों से आगे बढ़कर संसदीय प्रक्रिया तक पहुंच गया। सुबह 7 बजे श्रीकांत शिंदे और

■ **अब ये सभी 6 बागी सांसद 20 जून को एकनाथ शिंदे से मुलाकात करेंगे, उसके बाद पत्रकारों के सामने दलबदल के कारणों का खुलासा करेंगे।**

ओमराजे निंबालकर ने सबसे पहले लोकसभा अध्यक्ष ओम बिड़ला से मुलाकात की। फिर दस बजकर 20 मिनट पर ओमराजे निंबालकर के नेतृत्व में पांच सांसदों का समूह विस्तृत चर्चा के लिए स्पीकर के कार्यालय पहुंचा।

बताया जाता है कि इस महत्वपूर्ण बैठक में छह सांसदों ने एक हस्ताक्षरित प्रस्ताव स्वीकार को सौंपा। रिपोर्ट्स के अनुसार, पत्र में कहा गया कि उद्भव ठाकरे के नेतृत्व वाली शिवसेना "अपनी मूल विचारधारा से भटक गई है।" इसके अलावा यह भी दावा किया गया कि पार्टी के वरिष्ठ नेता इसे भारतीय राष्ट्रीय कांग्रेस में विलय करने की कोशिश कर रहे हैं।

विचारधारा में बदलाव का हवाला देते हुए, सांसदों ने आधिकारिक रूप से उन्हें शिंदे के नेतृत्व वाली शिवसेना के सांसदों के रूप में मान्यता देने की मांग की।

प्रस्ताव प्रस्तुत करने के बाद, ये

सांसद अलग-अलग स्थानों पर लौट गए, ताकि दल-बदल की प्रक्रिया पूर्ण हो जाने तक वे नजरों से दूर रह सकें। नरेश अशितकर चेन्नई के रास्ते तिरुपति गए और भाऊसाहेब वाकचौरे वाराणसी पहुंचे। तथा संजय देशमुख और संजय जाधव अयोध्या चले गए। वहीं, बाकी दो सदस्य, संजय दिना पाटिल और ओमराजे निंबालकर, मुंबई और पुणे लौट गए।

सूत्रों के अनुसार, ये छह बागी सांसद 20 जून को उप मुख्यमंत्री एकनाथ शिंदे से मुलाकात करेंगे। इस बैठक में वे मीडिया से भी रूबरू होंगे और अपने दलबदल के कारण बताएंगे।

मुख्यमंत्री ...

(प्रथम पृष्ठ का शेष) कराए जाएंगे। इन विकास कार्यों से मण्डियों में किसानों और व्यापारियों के लिए आधारभूत सुविधाओं का विस्तार होगा, जिससे कृषि विपणन गतिविधियों को प्रोत्साहन मिलेगा।

कृषि उपज मण्डी समितियों से जुड़ी संपर्क सड़कों के निर्माण एवं क्षतिग्रस्त सड़कों सड़कों की परम्पट से ग्रामीण क्षेत्रों के किसान अपनी उपज सुगमता से मण्डी तक ला सकेंगे। इससे मण्डीयों में फसलों की आवक बढ़ेगी, किसानों को अपनी उपज बेचने में आसानी होगी तथा मण्डी राजस्व में भी वृद्धि होगी।

क्या नेतन्याहू यूएस ...

(प्रथम पृष्ठ का शेष) ने ईरान के खिलाफ युद्ध लड़ा, वहीं, शांति समझौते की बातचीत में तेल अवीव को लगभग बाहर रखा गया। और इस तथ्य ने, कि ट्रंप ने मध्यस्थ के रूप में पाकिस्तान को चुना, स्थिति को और जटिल बना दिया। सच्चाई यह है कि नेतन्याहू ने इस युद्ध पर अपना सब कुछ दांव लगा दिया था। अमेरिका-ईरान अंतरिम समझौते ने इजरायल के कई लक्ष्यों को अधूरा छोड़ दिया है और नेतन्याहू को ट्रंप से भी दूर कर दिया है।

ट्रंप और नेतन्याहू के संबंध भी अब पहले जैसे नहीं रहे, जब फरवरी में नेतन्याहू वाइट हाउस पहुंचे थे और ईरान पर हमले की योजना पेश की थी और ट्रंप उससे तुरंत प्रभावित हो गये थे। इस समझौते में इजरायली प्रधानमंत्री को ऐसी कोई बड़ी उपलब्धि हासिल नहीं हुई, जिसे चार महीने बाद होने वाले चुनावों में वे जनता के सामने प्रस्तुत कर सकें। ईरान पर हमला और उसके सहयोगियों, जैसे हिज्बुल्लाह, को कमजोर करना नेतन्याहू का दरको पुराना लक्ष्य रहा है। उन्होंने हमेशा ईरान और उसके सहयोगियों को इजरायल और मध्य पूर्व के लिए बड़ा खतरा बताया है। लेकिन उन्हें वाइट हाउस में इस विचार वाला साझेदार नहीं मिला। ट्रंप के दोबारा राष्ट्रपति बनने के बाद नेतन्याहू ने एक अवसर देखा और 28 फरवरी को अमेरिका और इजरायल ने ईरान पर हमला कर दिया।

लेकिन हालात तब उलट गए, जब

अमेरिकी राजदूत ने अमित शाह से मुलाकात की

नई दिल्ली, 18 जून। भारत में अमेरिका के राजदूत सर्जियो गोर ने गुरुवार को केंद्रीय गृह मंत्री अमित शाह से यहां मुलाकात की तथा दोनों देशों के बीच सुरक्षा सहयोग को और सुदृढ़ करने के विभिन्न पहलुओं पर विस्तृत चर्चा की।

गृह मंत्री अमित शाह ने सोशल मीडिया मंच 'एक्स' पर बताया कि

■ **मुलाकात में दोनों देशों के बीच सुरक्षा सहयोग और सुदृढ़ करने पर विस्तृत चर्चा हुई।**

उन्होंने अमेरिकी राजदूत सर्जियो गोर के साथ विशेष रूप से आतंकवाद-रोधी और मादक पदार्थों की तस्करी रोकने के क्षेत्रों में भारत-अमेरिका सहयोग को और मजबूत बनाने पर विस्तार से विचार-विमर्श किया।

शाह ने कहा कि प्रधानमंत्री नरेन्द्र मोदी के नेतृत्व में भारत, भारत-अमेरिका व्यापक वैश्विक रणनीतिक साझेदारी को आगे बढ़ाने के लिए प्रतिबद्ध है। उन्होंने विश्वास जताया कि दोनों देशों के बीच बढ़ते द्विपक्षीय संबंधों का लाभ भारत और अमेरिका के नागरिकों को मिलेगा।

राज्यसभा चुनाव: कांग्रेस का प्रत्याशी हारा

कांग्रेस के दो तथा भाजपा का एक वोट रद्द हुआ, राजद व भाकपा (माले) पर क्रॉस वोटिंग के आरोप

रांची, 18 जून। झारखंड की दो राज्यसभा सीटों के लिए हुए चुनाव की मतगणना में बड़ा राजनीतिक उलटफेर देखने को मिला। वोटों की गिनती के दौरान कांग्रेस के दो और बीजेपी का एक वोट रद्द हो गया, जबकि राजद और भाकपा माले के विधायकों पर क्रॉस वोटिंग के आरोपों ने सियासी हलकों में नई बहस छेड़ दी। मतगणना के बाद झामुमो उम्मीदवार बैद्यनाथ राम और एनडीए समर्थित निर्दलीय उम्मीदवार परिमल नाथवानी को विजयी घोषित किया गया। दूसरी ओर कांग्रेस प्रत्याशी प्रभव झा को केवल 19

■ **मतगणना के बाद झामुमो के बैद्यनाथ राम तथा एनडीए समर्थित निर्दलीय परिमल नाथवानी विजयी घोषित हुए।**

वोट मिले और उन्हें हार का सामना करना पड़ा। परिणाम घोषित होते ही कांग्रेस खेमे में निराशा का माहौल दिखा। मतगणना स्थल से कांग्रेस के झारखंड प्रभारी के. राजू, स्वास्थ्य मंत्री इरफान अंसारी,

ग्रामीण विकास मंत्री दीपिका पांडेय सिंह, प्रत्याशी प्रभव झा समेत कई मंत्री और विधायक बाहर निकल गए।

कांग्रेस के झारखंड प्रभारी के. राजू ने कहा कि "कांग्रेस के सभी 16 वोट सुरक्षित हैं। झामुमो ने चार वोट दिए और कांग्रेस को 20 वोट मिले। यह स्थिति इसलिए पैदा हुई क्योंकि निर्दलीय उम्मीदवार ने पैसे का इस्तेमाल किया।"

कांग्रेस नेता राजेश ठाकुर ने परिणाम पर प्रतिक्रिया देते हुए कहा कि यह लोकतंत्र के लिए बेहद दुःखद और शर्मनाक घटना है।

'रामगोपाल यादव के नेतृत्व ...

(प्रथम पृष्ठ का शेष) लेकर पहले आंतरिक संघर्ष देखने को मिला था, लेकिन अखिलेश यादव ने मुख्य रूप से भाजपा के खिलाफ प्रमुख चुनौतीकर्ता के रूप में अपनी स्थिति मजबूत कर ली है। हालांकि यह संभव है कि चुनाव के अंतिम चरणों में टिकट न मिलने या अन्य कारणों से असंतोष रखने वाले कुछ व्यक्तियों में नाराजगी दिखाई दे, लेकिन अखिलेश ने पार्टीजनों में अपनी स्थिति काफी मजबूत कर ली है, और मौजूदा स्थिति में बड़े पैमाने पर दलबदल की संभावना बहुत कम मानी जा रही है।

फिर भी, भाजपा और उसके सहयोगियों द्वारा चलाया जा रहा यह अभियान अन्य उद्देश्यों की पूर्ति भी कर सकता है, जैसे कार्यकर्ताओं का मनबल गिराना, संदेह पैदा करना और अस्थिर तत्वों को प्रभावित करना। इन बड़ी हुई अफवाहों का उद्देश्य सपा की स्थिरता के बारे में सन्देह पैदा करके, समाजवादी पार्टी-कांग्रेस गठबंधन के बीच भी दरार पैदा करना हो सकता है, ताकि विपक्षी दलों के बीच धरोसा कमजोर हो और अन्य गैर-भाजपा समूह मजबूत गठबंधन बनाने में हिचकियाएं।

तृणमूल का ... होर्मुज़ में 13 भारतीय जहाज अभी भी फंसे हुए हैं

(प्रथम पृष्ठ का शेष) हजारों फुटबॉल प्रशंसकों, जिनमें अधिकतर युवा थे, ने लियोनेल मेसी को एक झलक पाने के लिए भारी रकम चुकाई थी। लेकिन अरूप बिस्वास ने दावागिरी से सभी टिकट धारकों को कार्यक्रम से बाहर निकाल दिया।

इस अव्यवस्था और वास्तविक टिकट धारकों को बाहर किए जाने के खिलाफ बड़े पैमाने पर विरोध प्रदर्शन हुए। टिकट धारकों ने पैसे वापस करने की मांग की, लेकिन अभी तक कोई समाधान नहीं हुआ।

बताया जाता है कि अरूप बिस्वास ने बार-बार मेसी के साथ तस्वीरें लेने के लिए उन्हें गले लगाया और उनके साथ अत्यधिक निकटता दिखाई। बाद में जब स्थिति और बिगड़ गई, तब मेसी को अव्यवस्था के बीच स्टेडियम से सुरक्षित बाहर निकालना पड़ा। कलकत्ता उच्च न्यायालय ने भी पूर्व खेल मंत्री के व्यवहार पर प्रतिकूल टिप्पणी की और पूछा कि क्या अरूप बिस्वास मेसी के बचपन के मित्र हैं कि वे बार-बार उन्हें इस तरह गले लगा रहे थे और कमर से पकड़ रहे थे।

बिस्वास ने एचडीएफसी बैंक की शाखा को पार्टी खाते फ्रीज करने के लिए पत्र लिखा है। उन्होंने स्वयं को पार्टी का कोषाध्यक्ष बताते हुए पत्र पर हस्ताक्षर किए और कहा कि पार्टी इस समय गंभीर उथल-पुथल से गुजर रही है। तृणमूल कांग्रेस के दोनों पक्ष पार्टी फंड पर दावा कर रहे हैं। हालांकि, मौजूदा नेता प्रतिपक्ष ऋतुब्रत बनर्जी के नेतृत्व वाले बागी विधायकों ने कहा है कि अरूप बिस्वास पार्टी फंड पर अपना नियंत्रण कायम रखने की कोशिश में जुटे हैं।

महाराष्ट्र सरकार ...

(प्रथम पृष्ठ का शेष) शिवसेना यूबीटी की ओर से आज दिल्ली में सभी नौ सांसदों की मीटिंग बुलाई गई थी, लेकिन इनमें से सिर्फ तीन सांसद उपस्थित थे। इसके बाद इन सभी छह बागी सांसदों को पार्टी की ओर से सात दिन का समय देते हुए कारण बताओ नोटिस जारी किया गया है। हालांकि शिवसेना शिंदे समूह के एमएलसी चंद्रकांत रघुवंशी ने दावा किया है कि शिवसेना यूबीटी के सभी छह बागी सांसद उनकी पार्टी में शामिल हो गए हैं।

सरकार पहल करके पाँचना बाँध विवाद का हल निकाले- पायलट

उन्होंने कहा, सभी पक्षों को विश्वास में लेकर बातचीत करें व न्यायपालिका के निर्णयों का सम्मान करें

जयपुर, 18 जून। कांग्रेस के राष्ट्रीय महासचिव एवं पूर्व उप मुख्यमंत्री सचिन पायलट ने कहा कि पांचना बांध विवाद के समाधान के लिए राज्य सरकार को तत्काल पहल करते हुए सभी पक्षों से

■ **पूर्व उपमुख्यमंत्री सचिन पायलट ने कहा कि देश के 14-15 राज्यों में एसआई भर्ती में इंटरव्यू की व्यवस्था समाप्त कर दी गई है। राजस्थान में भी इंटरव्यू प्रणाली समाप्त करके केवल मरिट आधारित चयन प्रक्रिया लागू करनी चाहिए।**

संबाद स्थापित करना चाहिए तथा माननीय उच्च न्यायालय के आदेश की पालना सुनिश्चित करनी चाहिए। उन्होंने कहा कि पानी सभी की आवश्यकता है और किसी भी परिस्थिति में तनाव तथा भाईचारे में खटास की स्थिति पैदा नहीं होनी चाहिए।

पायलट ने कहा कि लंबे समय से पांचना बांध को लेकर आंदोलन चल रहा है और इस विषय से जुड़े विभिन्न पक्षों की अपनी-अपनी चिंताएं और मांगें हैं।



कांग्रेस के राष्ट्रीय महासचिव एवं पूर्व उप मुख्यमंत्री सचिन पायलट गुरुवार को जयपुर में मीडिया से रूबरू हुए।

नदी किनारे स्थित 360 गांवों के किसानों का भी अपना पक्ष है। सरकार को किन्हीं की जिम्मेदारी बनती है कि वह सभी पक्षों के विश्वास में लेकर बातचीत करे और न्यायपालिका के निर्णयों का सम्मान करते हुए समाधान का रास्ता निकाले। पायलट ने कहा कि हाल ही में कोटा में नेता प्रतिपक्ष राहुल गांधी ने हजारों विद्यार्थियों के बीच जो बातें रहीं, उससे उन्होंने देश की शिक्षा व्यवस्था और प्रतियोगी परीक्षाओं से जुड़े गंभीर खतरों

को देश के सामने रखा है। उन्होंने कहा कि देश में प्रतियोगी परीक्षाओं, कोचिंग व्यवस्था और निजी संस्थानों का सबसे अधिक बोझ मध्यमवर्गीय और ग्रामीण परिवारों पर पड़ रहा है। पायलट ने कहा कि पिछले वर्षों में लगातार पेंशन लीक की घटनाएं सामने आई हैं। परीक्षा होने के बाद प्रश्नों की हटाने, मूल्यांकन में पारदर्शिता की कमी और नई-नई प्रक्रियाओं से विद्यार्थियों में भ्रम की स्थिति पैदा हो रही है।

सब इंस्पेक्टर (एसआई) भर्ती परीक्षा को लेकर पायलट ने कहा कि देश के लगभग 14-15 राज्यों में एसआई भर्ती में इंटरव्यू की व्यवस्था समाप्त कर दी गई है। उन्होंने मांग की कि राजस्थान सरकार को भी एसआई भर्ती में इंटरव्यू प्रणाली समाप्त कर केवल मरिट आधारित चयन प्रक्रिया लागू करनी चाहिए, ताकि भर्ती प्रक्रिया में पारदर्शिता, निष्पक्षता और युवाओं का विश्वास कायम रह सके।